

Il-Hamis 7 ta' April 2011

Ir-Rapport ta' progress 2010 dwar dik li kienet ir-Repubblika Jugoslava tal-Maċedonja

P7_TA(2011)0151

Riżoluzzjoni tal-Parlament Ewropew tas-7 ta' April 2011 dwar ir-rapport ta' progress 2010 dwar dik li kienet ir-Repubblika Jugoslava tal-Maċedonja

(2012/C 296 E/14)

Il-Parlament Ewropew,

- wara li kkunsidra d-deċiżjoni tal-Kunsill Ewropew tas-16 ta' Diċembru 2005 biex jagħti lil dik li kienet ir-Repubblika Jugoslava tal-Maċedonja l-istatus ta' pajjiż kandidat għas-shubija fl-UE u l-Konklużjonijiet tal-Presidenza tal-Kunsilli Ewropej tal-15 u s-16 ta' Ġunju 2006 u tal-14 u l-15 ta' Diċembru 2006,
 - wara li kkunsidra r-riżoluzzjonijiet tal-KSNU 845 (1993) u 817 (1993), kif ukoll il-Ftehim Interim tal-1995 bejn ir-Repubblika Ellenika u dik li kienet ir-Repubblika Jugoslava tal-Maċedonja,
 - wara li kkunsidra r-Rapport ta' Progress tal-Kummissjoni 2010 dwar dik li kienet ir-Repubblika Jugoslava tal-Maċedonja (SEC(2010)1332) u l-Komunikazzjoni tal-Kummissjoni tad-9 ta' Novembru 2010 bititolu "Strategija ta' Tkabbir u l-Isfidi Ewlenin 2010-2011" (COM(2010)0660),
 - wara li kkunsidra r-riżoluzzjoni tal-Parlament Ewropew tal-10 ta' Frar 2010 dwar ir-rapport ta' progress 2009 rigward dik li kienet ir-Repubblika Jugoslava tal-Maċedonja ⁽¹⁾,
 - wara li kkunsidra r-rakkomandazzjonijiet tal-Kumitat Parlamentari Kongunt tal-UE u ta' dik li kienet ir-Repubblika Jugoslava tal-Maċedonja, tat-30 ta' Novembru 2010,
 - wara li kkunsidra d-Deciżjoni tal-Kunsill 2008/212/KE tat-18 ta' Frar 2008 dwar il-prinċipji, il-prijoritàjiet u l-kundizzjonijiet li jinsabu fis-Shubija għall-Adeżjoni ma' dik li kienet ir-Repubblika Jugoslava tal-Maċedonja ⁽²⁾,
 - wara li kkunsidra l-konklużjonijiet tal-Kunsill għall-Affarijiet Ġenerali u tal-Kunsill għall-Affarijiet Barranin tat-13 u tal-14 ta' Diċembru 2010,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-proċess ta' tkabbir tal-UE jagħti impetu kbir għall-paċi, l-istabbiltà u r-rikonċiljazzjoni fir-reġjun,
- B. billi fl-2005 l-Kunsill Ewropew ta l-istatus ta' kandidat lil dik li kienet ir-Repubblika Jugoslava tal-Maċedonja imma minn dak inhar 'l hawn naqas li jistipula data għall-ftuh tan-negozjati, minkejja l-progress sostanzjali li sar minn dan il-pajjiż fi triqtu lejn l-UE; billi kwistjonijiet bilaterali m'għandhomx jirrapprezentaw ostakolu u m'għandhomx jintużaw bħala tali fil-proċess ta' adeżjoni, għalkemm għandhom jissolvew qabel is-shubija; billi l-kontinwazzjoni tal-proċess ta' adeżjoni tikkontribwixxi għall-istabbiltà ta' dik li kienet ir-Repubblika Jugoslava tal-Maċedonja u ssahha iktar id-djalogu interetniku,
- C. billi l-intensifikazzjoni tad-djalogu ekonomiku u l-kooperazzjoni ma' pajjiżi kandidati għat-tkabbir jghin lill-UE biex flimkien magħhom tikkoncentra sabiex tingheleb il-kriżi ekonomika u tikkontribwixxi għall-kompetittività globali tal-Unjoni,

⁽¹⁾ ĠU C 341 E, 16.12.2010, p. 54.

⁽²⁾ ĠU L 80, 19.3.2008, p. 32.

Il-Hamis 7 ta' April 2011

- D. billi l-istrategġija għat-tkabbir tal-2010 tenfasizza bħala prijoritajiet ir-riforma tal-amministrazzjoni pubblika u l-ġudikatura, il-ġlieda kontra l-kriminalità organizzata u l-korruzzjoni, kif ukoll id-djalogu bejn l-atturi politiċi,
- E. billi l-UE topera proċeduri komprensivi ta' approvazzjoni li jiżguraw li l-membri l-godda jiddaħhlu biss meta jkunu ssodisfaw ir-rekwiżiti kollha, u biss bil-kunsens tal-istituzzjonijiet tal-UE u tal-gvernijiet tal-Istati Membri tal-UE,
- F. billi l-libertà tal-espressjoni u l-indipendenza tal-midja jibqgħu element ta' thassib fil-biċċa l-kbira tal-pajjiżi li se jissiehu mal-UE,

Żviluppi politiċi

1. Jaqbel mal-evalwazzjoni tar-rapport ta' progress tal-Kummissjoni 2010 dwar dik li kienet ir-Repubblika Jugoslava tal-Macedonja u jiddispaċih li l-Kunsill għadu ma hax deċiżjoni sabiex jinfethu n-negozjati għall-adeżjoni kif irrakkomandat il-Kummissjoni għat-tieni sena konsekuttiva u bi qbil ma' riżoluzzjonijiet preċedenti tal-Parlament; ifakkar ir-rakkomandazzjoni preċedenti tiegħu lill-Kunsill biex in-negozjati jibdeu immedjatament;

2. Jinnota l-iżviluppi politiċi reċenti li qed iwasslu għal elezzjonijiet bikrin; jitlob lill-partiti politiċi kollha biex ikollhom rwol attiv u kostruttiv fil-proċess tat-tnejjja għall-elezzjonijiet; jenfasizza li elezzjonijiet hielsa u ġusti mmexxija fuq bażi ta' trasparenza shiha u skont l-istandards internazzjonali huma element importanti għal demokrazija kkonsolidata; jitlob lill-partiti politiċi kollha biex jippartecipaw attivament fl-elezzjonijiet; jinsab imħasseb bis-sitwazzjoni politika attwali u jappella lill-mexxejja politiċi kollha biex ifittxu l-kunsens fuq il-bażi ta' istituzzjonijiet demokratiċi;

3. Jirrimarka li kwistjonijiet bilaterali jehtieg li jiġu solvuti mill-partijiet konċernati fi spirtu ta' relazzjonijiet tajbin bejn il-ġirien u billi jitqies l-interess ġenerali tal-UE; jappella sabiex l-atturi prinċipali u l-partijiet ikkonċernati kollha jżidu l-isforzi u juru s-sens ta' responsabbiltà u d-determinazzjoni tagħhom sabiex jiġu solvuti l-kwistjonijiet pendenti kollha li qed ixekklu mhux biss il-proċess ta' adeżjoni tal-pajjiż kandidat kif ukoll il-politika tal-UE stess fir-reġjun, iżda qed ikollhom ukoll riperkussjonijiet fuq ir-relazzjonijiet interetniċi, l-istabbiltà reġjunali u l-iżvilupp ekonomiku;

4. Jikkongratula l-pajjiż għal Ghaxar anniversarju tal-Ftehim ta' Qafas Ohrid, li jibqa' s-sinsla tar-relazzjonijiet interetniċi fil-pajjiż, u jistieden lill-gvern u lill-istituzzjonijiet tal-istat kollha jużaw dan l-anniversarju memorabbli bħala mezz biex jithegġeg it-trawwim kontinwu tal-kooperazzjoni u l-fiducja interetnika; hu madanakollu mħasseb dwar iż-żieda fit-tensjonijiet interetniċi minhabba l-konstruzzjoni li qed ssir fuq is-sit tal-fortizza Kale fi Skopje; jappella lill-mexxejja politiċi u reliġjużi kollha biex jaġixxu b'mod responsabbli, u biex joqogħdu lura milli jieħdu kwalunkwe azzjoni li tista' żżid it-tensjonijiet interetniċi; jinnota bi thassib ir-riskju ta' mentalità ta' iżolazzjoni li dejjem qed tikber, li tista' tiżviluppa f'politika sostituta fl-assenza ta' perspettiva tanġibbli tal-UE;

5. Jistieden lill-gvern biex irawwem djalogu komprensiv bejn il-komunitajiet etniċi, biex iqis is-sensitivitajiet tal-komunitajiet u l-minoritajiet kollha fid-deċiżjonijiet tiegħu, bhall-pjan urban għal "Skopje 2014", u biex jevita atti u inizjattivi mmirati għat-tishih tal-identità nazzjonali għad-dannu ta' komunitajiet ohra; jiġbed l-attenzjoni li jehtieg li l-kumitat parlamentari dwar ir-relazzjonijiet interetniċi jiffunzjona b'mod effettiv fl-integrazzjoni tal-minoranzi fil-proċess leġiżlattiv u jenfasizza li jinhtiegu sforzi addizzjonali biex jitmexxa 'l quddiem il-proċess ta' decentralizzazzjoni b'konformità mal-Ftehim Qafas ta' Ohrid;

6. Jiddispaċih li l-isforzi ta' medjazzjoni tan-NU biex jissolva t-tilwim dwar l-isem ma wasslux għal riżultati konkreti;

Il-Hamis 7 ta' April 2011

Id-demokrazija, l-istat tad-dritt u d-drittijiet tal-bniedem

7. Ifakkar li kultura politika sana hija l-pedament tad-demokrazija; jistieden lill-partijiet tal-oppożizzjoni biex iwaqqfu l-bojkott tal-parlament nazzjonali u jerġghu jibdeu djalogu politiku fi hdan l-istituzzjonijiet; jikkunsidra li l-gvern u l-oppożizzjoni huma responsabbli milli jiżguraw djalogu immedjat u miftuh dwar l-isfidi ezistenti kollha li l-pajjiż qed jiffaċċja; jenfasizza li n-nuqqas ta' stabbiltà politika jista' jaffettwa l-proċess ta' integrazzjoni Ewropew, li għandu jirrappreżenta prijorità komuni kondiviża għall-komponenti kollha tas-soċjetà; jilqa' bi pjaċir l-adozzjoni tal-emendi għar-regoli ta' proċedura tal-parlament li jippermettu impenn aqwa tal-oppożizzjoni fix-xogħol tagħha; hu madanakollu mħasseb li hemm djalogu insuffiċjenti bejn il-gvern u l-partijiet tal-opożizzjoni u li teżisti klima ġenerali ta' sfiduċja u konfrontazzjoni; ihegġeg liż-żewġ naħat biex itejbu l-klima ta' fiduċja u juru impenn qawwi biex jużaw regoli ta' proċedura parlamentari godda biex kemm id-djalogu politiku kif ukoll il-kooperazzjoni kostruttiva jissahhew fil-proċess leġislativ u fl-iskrutinju parlamentari tal-attivitajiet tal-gvern;

8. Jilqa' r-rieda politika li jitkompla t-thabbir li ilu hafna mistenni tal-ismijiet tal-aġenti affiljati mas-servizzi sigrieti ta' dik li kienet il-Jugoslavja bħala pass maġġuri biex il-pajjiż finalment jinqata' mill-epoka tal-Komuniżmu; jinnota, madankollu, progress insuffiċjenti lejn l-infurzar shih tal-liġijiet rilevanti; ihegġeg lill-gvern biex itemm minghajr dewmien il-proċess ta' tisfija billi jevita li jużah b'mod selettiv għal skopijiet politiċi, bħalma huma l-awtoleġittimizzazzjoni politika jew il-malafama tal-avversarij politiċi;

9. Jagħti ġieħ lix-xogħol eċċellenti tar-Rappreżentant Speċjali tal-UE/Kap tad-Delegazzjoni tal-UE; jikkundanna l-attakki mhux xierqa mill-politikanti tal-partit fil-gvern kontra r-rappreżentanti tal-UE u jiddispaċiħ li l-gvern ma wriex b'mod ċar u fil-pubbliku li jiddissassoċja ruħu minn insulti bħal dawn; iqis dawn l-incidenti bħala ta' hsara kbira għall-immagna tal-pajjiż;

10. Jiġbed l-attenzjoni għall-htieġa li tittejjeb il-leġislazzjoni elettorali sabiex din tkun konformi mar-rakkomandazzjonijiet tal-OSKE/ODIHR u tal-Kummissjoni ta' Venezja stipulati fir-rapport dwar l-elezzjonijiet presidenzjali u lokali tal-2009;

11. Itenni li midja hielsa u indipendenti hija prekondizzjoni neċessarja għall-iżvilupp ta' demokrazija stabbli; jinnota l-eżistenza ta' varjetà u taħlita wiesgħa ta' stabbilimenti pubbliċi u privati tal-midja fil-pajjiż; jesprimi madankollu thassib serju dwar il-politiċizzazzjoni tal-midja u l-indhul fil-hidma tagħha; jinsab imħasseb dwar id-dipendenza ekonomika u l-koncentrazzjoni tal-poter politiku tal-midja, li hafna drabi jirriżultaw f'nuqqas ta' indipendenza editorjali u fi standards tal-ġurnalizmu baxxi; jinsab imħasseb bid-deterjorazzjoni konsiderevoli tal-libertà tal-midja fil-pajjiż kif tidher minn kif il-pajjiż niżel fil-klassifika (mill-34 post għat-68 post) tal-istampa tar-"Reporters Without Borders" għall-2010; jiehu nota tal-fatt li l-Ministeru tal-Intern xandar fuq il-paġna ewlenija tal-internet tiegħu sejha sabiex iċ-ċittadini jiddennunzjaw rapporti tal-istampa "mhux oġġettivi", jistieden lill-ġurnalisti biex iżommu standards professjonali għoljin fix-xogħol tagħhom, iżommu d-distanza mill-influwenzi politiċi u jistabilixxu assoċjazzjonijiet professjonali tal-ġurnalisti, filwaqt li fl-istess hin ihegġeg l-awtoritajiet responsabbli biex isahħu l-indipendenza u l-libertà tal-midja billi japplikaw standards ugwali għal kull wiehed minnhom u jtejbu t-trasparenza tas-sjieda tagħhom;

12. Jilqa' l-liġijiet numerużi li ġew adottati għar-riforma ġudizzjarja u jitlob li jkun hemm iktar sforzi intensivi tal-ġudikatura sabiex ikunu żgurati l-professjonalizmu u l-indipendenza tagħha minn pressjonijiet politiċi; għal dan il-fini, jenfasizza li l-qafas legali ezistenti jehtieg li jiġi implimentat malajr u b'mod effettiv; jinsab imħasseb bir-rwol kontinwu tal-Ministeru tal-Ġustizzja fil-Kunsill Ġudizzjarju u bil-kritika tal-Qorti Kostituzzjonali mill-gvern u l-parlamentari, li joholqu r-riskju li l-ġudikatura tkun suġġetta għall-indhul politiku; madanakollu, jiehu nota b'sodisfazzjon li, minkejja dan in-nuqqas ta' qbil, is-sentenzi tal-qorti ġew implimentati kollha; jilqa' bi pjaċir l-isforzi sabiex jiżdiedu l-effiċjenza u t-trasparenza tas-sistema tal-qorti, b'mod partikolari bit-tnaqqis tal-każijiet li waqgħu lura fil-biċċa kbira tal-qrati; jilqa' wkoll id-dhul fis-seħħ tal-liġi rigward l-għajjnuna legali;

Il-Hamis 7 ta' April 2011

13. Jilqa' bi pjaċir it-tkomplija tal-isforzi fil-ġlieda kontra l-korruzzjoni murija fost affarijiet oħra permezz tal-implimentazzjoni tat-tieni ronda tar-rakkomandazzjonijiet GRECO u d-dhul fis-sehh tal-emendi għall-Kodiċi Kriminali; ihegġegħ lill-awtoritajiet biex ikomplu jimplimentaw leġiżlazzjoni li tiġġielel il-korruzzjoni, kif ukoll li ttejjeb l-indipendenza, l-effiċjenza u r-riżorsi tal-ġudikatura; ifakkar madankollu li l-korruzzjoni għadha prevalenti u jitlob sabiex ikun hemm sforzi intensivi għall-eradikazzjoni tagħha; jenfazizza l-importanza tal-infurzar effettiv u imparzjali ta' leġiżlazzjoni kontra l-korruzzjoni, partikolarment rigward il-finanzjament tal-partiti politiċi u l-konflitti ta' interess; jiġbed l-attenzjoni għall-importanza li jiġi żgurat li s-sistema tal-qorti tiffunzjona hielsa minn kull interferenza politika; jilqa' l-isforzi biex jiżiedu l-effiċjenza u t-trasparenza tas-sistema tal-qorti; jenfazizza l-htieġa li jinżamm rekord tal-infurzar ta' prosekuzzjonijiet u sentenzi li permezz tiegħu jista' jitkejjel il-progress li jsir; jitlob l-armonizzazzjoni tal-ġurisprudenza, biex tiġi żgurata sistema ġudizzjarja trasparenti u l-fiducja taċ-ċittadini;

14. Jitlob lill-Kummissjoni biex tinkludi, fir-Rapport ta' Progress tagħha li jmiss, stima tal-impatt u r-riżultati miksuba permezz tal-allokazzjoni ta' fondi tal-UE fir-riforma tal-ġudikatura u l-ġlieda kontra l-korruzzjoni; jistieden lill-Kummissjoni biex tressaq quddiem il-Kunsill u l-Parlament valutazzjoni aktar dettaljata tal-effiċjenza tal-miżuri kontra l-korruzzjoni mehuda minn dik li kienet ir-Repubblika Jugoslava tal-Maċedonja fil-qasam kemm tal-akkwist pubbliku kif ukoll tal-frodi, u biex tipprezentaha flimkien mar-Rapport ta' Progress li jmiss.

15. Jirrikonoxxi l-isforzi li saru fir-riforma tal-amministrazzjoni pubblika iżda jitlob għal sforzi ulterjuri fil-qasam, li għadu politicizzati u nieqes mill-kapaċitajiet u l-professjonalizmu; jappoġġa l-adozzjoni min-naħa tal-gvern tal-Istrateġija Nazzjonali għar-Riforma tal-Amministrazzjoni Pubblika u l-holqien tas-sotto-kumitat tal-Ftehim ta' Stabilizzazzjoni u Assoċjazzjoni dwar ir-riforma tal-amministrazzjoni pubblika; jinsab imhasseb dwar il-proċess mhux trasparenti u ad hoc għall-konverżjoni ta' postijiet temporanji fpostijiet permanenti, li jiġib miegħu aktar politicizzazzjoni tal-amministrazzjoni; jitlob li tiġi żviluppata strateġija għar-riżorsi umana ċara li tiddefinixxi l-bżonnijiet tal-amministrazzjoni ftermini ta' kapaċitajiet u kompetenzi u l-implimentazzjoni tagħha permezz ta' reklutaġġ ibbażat fuq il-mertu u l-iżvilupp ta' karrieri; jilqa' bi pjaċir iż-żieda fir-reklutaġġ minn komunitajiet mhux maġġoritarji iżda jenfazizza li dan għandu jsir abbażi ta' evalwazzjoni tal-htigijiet tal-amministrazzjoni, sabiex ikun żgurat li l-kapaċitajiet ta' impjegati godda jkunu jaqblu mar-rekwiziti tal-impjegati;

16. Ifahhar il-progress kontinwu fil-qasam tad-decentralizzazzjoni; jinnota, madankollu, li baġits adegwati għandhom jakkumpanjaw it-trasferiment tar-responsabilitajiet għall-awtoritajiet iktar baxxi;

17. Jilqa' l-progress li nkiseb fir-rigward tar-riforma tas-sistema tal-habs; jibqa', madankollu, imhasseb serjament dwar il-kundizzjonijiet li qed jiddegradaw fxi habsijiet, b'mod partikolari fir-rigward ta' popolazzjoni iktar milli jifilhu l-habsijiet u sistema mhux adegwata ta' kura tas-saħħa; jenfazizza l-bżonn li jiġi osservat il-prinċipju li l-persuni f'detenzjoni għandhom ikunu suġġetti għal trattament xieraq, skont il-prinċipji tan-NU;

18. Jilqa' l-adozzjoni tal-liġi dwar iċ-ċens tal-popolazzjoni u l-unitajiet domestiċi tal-2011, u jenfazizza l-bżonn li jiġu żgurati l-preparazzjoni u l-organizzazzjoni operattiva adegwati sabiex jitwettaq ċens preċiż; jistieden lill-gvern biex jalloka fondi xierqa għall-organizzazzjoni tiegħu u jishaq fuq l-importanza tad-depoliticizzazzjoni tal-kwistjoni sabiex isir ċens mhux suġġettiv bl-usa' partecipazzjoni possibbli;

19. Jishaq fuq kemm huwa tassew importanti li jiġi żgurat li s-sistema edukattiva tappoġġa l-integrazzjoni etnika; għal dan il-ghan, jilqa' bi pjaċir l-istrateġija tal-edukazzjoni integrata u jitlob li din tiġi implimentata malajr billi fost affarijiet oħra titneħħa gradwalment is-segregazzjoni abbażi ta' kunċetti etniċi u biż-żieda tat-tagħlim tal-lingwi uffiċjali kollha f'dik li kienet ir-Repubblika Jugoslava tal-Maċedonja; jistieden lill-gvern sabiex itejjeb il-proċess ta' konsultazzjoni mal-komunitajiet differenti u sabiex jikkoopera magħhom mill-qrib fl-implimentazzjoni tal-istrateġija;

Il-Hamis 7 ta' April 2011

20. Jidentifika nuqqas ta' progress fit-tfakkir kongunt ta' grajjiet storiċi komuni ma' Stati Membri ġirien tal-UE bl-ghan tal-kontribut għall-fehim aħjar tal-istorja u għal rabtiet tajba bejn il-ġirien, kif enfasizzat mir-rapport preċedenti; ihegġeg l-introduzzjoni ta' kotba tal-iskola bla hlas dwar l-interpretazzjonijiet ideoloġiċi tal-istorja;

21. Huwa mhasseb serjament dwar is-sitwazzjoni tal-komunita' tar-Roma, li għadha qed tiffaccja kundizzjonijiet ta' hajja iebsa u diskriminazzjoni fl-aċċess għas-suq tax-xogħol, il-kura tas-sahha u s-servizzi soċjali; jenfasizza partikolarment is-sitwazzjoni diffiċli tat-tfalijiet u n-nisa Roma li qed ikomplu jkunu vittmi ta' diskriminazzjoni doppja bbażata kemm fuq l-etnicita' kif ukoll is-sess; jistieden lill-gvern sabiex jimpenja ruhu biex jimplimenta l-istrateġija għar-Roma u l-pjan ta' azzjoni tad-Decenju tar-Roma; f'dan ir-rigward, jilqa' l-attivitajiet tal-gvern immirati lejn l-integrazzjoni politika tar-Roma, inkluż li jkun hemm ministru għall-etnicita' Roma inkarigat mill-kwistjonijiet relatati mal-komunita' tar-Roma; ifahhar lill-gvern għall-organizzazzjoni ta' laqgħa dwar is-sugġett tal-integrazzjoni tar-Roma filwaqt li kellu l-Presidenza tal-Kunsill tal-Ewropa;

22. Jilqa' bi pjaċir l-adozzjoni tal-liġi kontra d-diskriminazzjoni bhala pass vitali fil-għieda kontra Prattiki diskriminatorji, li għadhom mifruxa sew, u jappella biex din tiġi implimentata b'heffa u b'mod effikaci; madankollu jiddispjaċih li, għall-kuntrarju tal-leġizlazzjoni Ewropea, l-orjentazzjoni sesswali ma gietx inkluża fil-liġi bhala bażi ta' diskriminazzjoni; jitlob li jsir malajr allinjament tad-dispożizzjonijiet nazzjonali f'dan il-qasam mal-acquis u li jissahhu l-mekkaniżmi ta' monitoraġġ u jenfasizza li din hija kundizzjoni għall-adeżjoni; jinsab imhasseb dwar l-andament tal-proċedura tal-għażla għall-membri tal-Kummissjoni għall-harsien mid-diskriminazzjoni; jiddispjaċih li l-ebda rappreżentant tas-soċjeta' ċivili ma ġie nnominat fil-Kummissjoni; jitlob li jsiru aktar sforzi rigward id-drittijiet tan-nisa, biex jiżdied is-sehem tagħhom fis-suq tax-xogħol u fit-tehid ta' deċiżjonijiet politiki u ta' negozju, u sabiex in-nisa u t-tfal jitharsu mill-vjolenza domestika;

23. Jitlob għal iktar sforzi fil-qasam tal-ugwaljanza bejn is-sessi u d-drittijiet tan-nisa; ihegġeg lill-awtoritajiet jimplimentaw bis-shih il-Liġi dwar l-Opportunitajiet Indaq bejn l-irġiel u n-nisa u biex jiżguraw li l-pjan ta' azzjoni nazzjonali għall-ugwaljanza bejn is-sessi ikun iktar konsistenti; jilqa' l-adozzjoni tal-istrateġija fil-għieda kontra l-vjolenza domestika; jitlob għall-implimentazzjoni ta' sistema ta' appoġġ għall-vittmi; ihegġeg lill-gvern u lis-settur nongovernattiv jipromwovu għarfien ikbar dwar dawn il-kwistjonijiet;

24. Jikkundanna l-kazijiet riċenti ta' intimidazzjoni u l-attakki diretti fuq l-organizzazzjonijiet tas-soċjeta' ċivili u l-malafama personali tal-attivisti prominenti tagħhom; jilqa' l-mekkaniżmi ta' konsultazzjoni tal-organizzazzjonijiet tas-soċjeta' ċivili introdotti mill-gvern iżda jinsab imhasseb li m'hemm l-ebda mekkaniżmu sistematiku u trasparenti għall-konsultazzjoni tas-soċjeta' ċivili dwar politiki nazzjonali ta' żvilupp, ta' leġizlazzjoni, ta' programmi jew dokumenti strateġiċi ohra; jenfasizza l-htieġa li jiġu involuti l-organizzazzjonijiet tas-soċjeta' ċivili b'mod mhux selettiv sabiex jiġi stimulat dibattitu pubbliku effikaci u li jiġu inklużi dawk interessati fil-proċess ta' adeżjoni tal-pajjiż; jenfasizza r-rwol kruċjali tas-soċjeta' ċivili fil-kontribuzzjoni tagħha għal kooperazzjoni reġjonali msahha fir-rigward tal-aspetti soċjali u politiki; ifahhar l-adozzjoni tal-Liġi ġdida dwar l-Assocjazzjonijiet ta' Ċittadin u jhegġeg lill-awtoritajiet sabiex jimplimentaw id-dispożizzjonijiet li jirrigwardaw organizzazzjonijiet ta' "benefiċċju pubbliku" billi jiżguraw skemi ta' finanzjament kemm jista' jkun malajr;

25. Jinnota b'sodisfazzjon li l-ghajnuna tal-IPA taħdem sew f'dik li kienet ir-Repubblika Jugoslava tal-Macedonja; jinkuraġġixxi kemm lill-gvern tagħha kif ukoll lill-Kummissjoni biex jissimplifikaw il-proċedura ta' amministrazzjoni tal-finanzjament mill-IPA, bil-ghan li din issir aktar aċċessibbli għal organizzazzjonijiet ċivili iżgħar u mhux ċentralizzati, trejdjunjins u benefiċjarji ohra;

Il-Hamis 7 ta' April 2011

26. Jenfasizza li dik li kienet ir-Repubblika Jugoslava tal-Macedonja rratifikat it-tmien konvenzjonijiet fundamentali tal-ILO li jikkoncernaw id-drittijiet tax-xoghol; jinsab imhasseb li sar biss progress dgħajfef fil-qasam tad-drittijiet tax-xoghol u tat-trejdjunjins; jistieden lill-awtoritajiet isahhu aktar id-drittijiet tax-xoghol u tat-trejdjunjins u, f'dan ir-rigward jinkuraġġixxi wkoll lill-Gvern jiżgura biżżejjed kapaċità amministrattiva għall-implimentazzjoni u infurzar xierqa tal-liġi tax-xoghol; jirrimarka dwar ir-rwol importanti tad-djalogu soċjali u jinkuraġġixxi lill-gvern isahhah l-ambizzjonijiet tiegħu u jwaqqaf djalogu soċjali li jinkludi l-aspetti kollha mas-shab relevanti;

27. Jenfasizza l-importanza tal-harsien u ż-żamma tal-wirt kulturali, li huwa pilastru tal-valuri u l-prinċipji Ewropej; jinnota b'dispaċir li għadd ta' ċimiterji, affreski u artefatti li jagħmlu parti mill-wirt kulturali Bulgaru, ġew kompletament abbandunati u rvinati;

28. Jilqa' l-progress tal-pajjiż lejn ekonomija tas-suq li taħdem u kunsens wiesa' dwar aspetti fundamentali tal-politika ekonomika tal-pajjiż; ifahhar lill-gvern għaž-żamma tal-istabbiltà makroekonomika, minkejja l-impatt negattiv li kellha l-kriżi finanzjarja globali, u jinnota l-prospettivi tajbin għal tkabbir ekonomiku fis-snin li ġejjin;

Żviluppi soċjoekonomiċi

29. Huwa mhasseb dwar il-qgħad għoli hafna u persistenti, partikolarment fost iż-żgħażaġh, li huwa problema komuni f'hafna pajjiżi tar-reġjun; jistieden lill-gvern sabiex jimplementa malajr miżuri aktar effiċjenti sabiex itejbu l-investimenti pubbliċi ffukati fuq il-politiki tal-impjiegi u t-tqegħid tal-forza tax-xoghol f'impjiegi ta' kwalità għolja, stabbli u diċenti; jistieden lill-Kummissjoni sabiex tgħin lill-awtoritajiet b'aktar assistenza mill-IPA;

30. Jinnota t-titjib li sar fil-klima tan-negozju li rriżulta minn riformi ekonomiċi li twettqu tul dawn l-aħhar snin u jenfasizza l-htieġa għal riforma strutturali kontinwa fil-pajjiż; jinnota fl-istess hin li l-investment barrani reġa' naqas minn livell li diġà kien baxx, u li s-sitwazzjoni marret għall-agħar minhabba l-kriżi finanzjarja globali; jitlob lill-aġenziji statali li huma responsabbli biex iħajru l-investment dirett barrani, sabiex isahhu l-isforzi tagħhom biex iħajru investituri barranin potenzjali;

31. Jifrah lill-gvern tal-implimentazzjoni effikaċi u bla xkiel tal-Ftehim ta' Stabilizzazzjoni u Assoċjazzjoni mal-UE; għal dan il-ghan, jilqa' d-deċiżjoni riċenti tal-gvern biex jabolixxi t-tariffi tad-dwana fuq aktar minn mitt prodott differenti bhala pass lejn il-liberalizzazzjoni kummerċjali shiha mal-UE; jittama li dawn il-bidliet iżidu l-kompetittività tal-produtturi domestiċi u b'hekk jistimulaw tkabbir ekonomiku usa'; iqis dan l-iżvilupp bhala stadju importanti li juri l-isforzi tal-pajjiż biex jiffaċċja l-kompetizzjoni li se tizdied hekk kif isir membru tal-UE;

32. Jenfasizza l-bżonn li jiġu applikati prinċipji ta' governanza tajba fl-infiq tal-baġit billi jittejjeb l-aċċess liberu għall-informazzjoni pubblika, isiru konsultazzjonijiet ma' dawk interessati fil-proċedura baġitarja, u bit-twaqqif ta' mekkaniżmu ta' rappurtaġġ li bih trid tittiehed responsabbiltà għall-flus li jintnefqu; ifakkar li l-infiq tal-baġit mhux trasparenti jwassal għall-eskluzjoni soċjali u l-kunflitti, u għandu dubji dwar il-legittimità ta' xi kampanji nazzjonali;

33. Jilqa' l-adozzjoni riċenti tal-Att dwar l-Energija, bil-ghan li jiġi liberalizzat is-suq tal-elettriku tal-pajjiż, li huwa konformi mad-direttivi relevanti Ewropej;

34. Jenfasizza l-importanza li tiġi żviluppata sistema effiċjenti u affidabbli tat-trasport pubbliku, kemm fil-pajjiż kif ukoll fil-livell reġjonali (inkluż il-kollegament ferrovjarju Sofija-Skopje-Tirana); għal dan il-ghan, itenni l-appell tiegħu biex l-awtoritajiet jibdedw jinvestu fil-manutenzjoni u t-titjib tan-netwerk ferrovjarju

Il-Hamis 7 ta' April 2011

bhala alternattiva vijabbli ghas-sistema tat-toroq; jiddispijaċi dwar id-deċiżjoni tal-gvern li jnaqqas l-investiment fil-programm annwali tal-infrastrutturi ferrovjarji u jistieden lill-Kummissjoni tipprovdi l-assistenza teknika u finanzjarja mehtieġa fi hdan il-qafas tal-IPA;

35. Jistieden lill-awtoritajiet ta' dik li kienet ir-Repubblika Jugoslava tal-Maċedonja u tal-Bulgarija jergġu jifthu l-linja transkonfinali għall-persuni li jimxu fit-triq u għaċ-ċiklisti bejn Staro Konjarevo u Gabrene bil-ghan li titjeb il-medda tal-Mogħdija tal-Purtiera tal-Hadid bejn Strumica u Petric;

36. Jilqa' bi pjaciir l-adozzjoni tal-istrategija nazzjonali għall-iżvilupp sostenibbli, iżda jitlob li jkun hemm aktar sforzi sabiex tiġi implimentata leġiżlazzjoni fil-qasam tal-ambjent u sabiex ikunu pprovduti finanzi adegwati għal dan il-ghan; b'mod partikolari jiġbed l-attenzjoni għall-isfidi fil-qasam tal-kwalità tal-ilma, il-ġestjoni tal-iskart u l-protezzjoni tan-natura; jappella għal kooperazzjoni aktar mill-qrib dwar kwistjonijiet ambjentali transkonfinali, ibbażata fuq standards tal-UE; f'dan ir-rigward, itenni l-istedina tiegħu għal monitoraġġ effikaci tal-kwalità u l-livell tal-ilma fil-lagi Ohrid, Prespa u Dojran mal-fruntiera, kif ukoll fix-xmara Vardar; jilqa' l-inizjattiva tal-Ewroregjun trilaterali tal-lag Prespa li jinvolvi lil dik li kienet ir-Repubblika Jugoslava tal-Maċedonja, lill-Greċja u lill-Albanija; jistieden lill-gvern biex jestendi l-esperjenza b'suċċess tas-sistema ta' għbir tal-ilma mormi ta' Ohrid u japplikaha għal-lagi l-oħra fir-regjun; barra minn hekk, jilqa' l-progress li nkiseb fil-konstruzzjoni ta' impjant għat-trattament tal-ilma mormi f'Gevgelia;

37. Jesprimi t-thassib serju tiegħu dwar it-tniġġis tal-hamrija fil-belt ta' Veles li l-Organizzazzjoni Dinjija tas-Sahha ddikjaratu bhal post perikoluż għall-hajja tal-bniedem; jistieden lill-gvern sabiex jindirizza din il-kwistjoni u jiehu miżuri adegwati sabiex jipproteġi s-sahha pubblika f'din iż-żona; jistieden lill-Kummissjoni sabiex tikkunsidra jekk il-fondi tal-IPA jkunux jistgħu jintużaw għal dan il-każ partikolari;

Kwistjonijiet reġjonali

38. Ifahhar lill-pajjiż li qed ikompli jkollu rwol fl-istabbiltà tar-regjun; filwaqt li jenfasizza l-partecipazzjoni tiegħu fil-missjonijiet ċivili u militari tal-UE, madankollu jfakkar lill-gvern fl-obbligu tiegħu li jaderixxi mal-Pożizzjonijiet Komuni tal-PESK, speċjalment dawk li jirreferu għal miżuri restrittivi, partikolarment rigward il-każ partikolari taż-Zimbabwe;

39. Jilqa' d-deċiżjoni riċenti mehuda mill-awtoritajiet tas-Serbja u ta' dik li kienet ir-Repubblika Jugoslava tal-Maċedonja li jabolixxu l-htieġa ta' passaporti internazzjonali għaċ-ċittadini li jsiefru bejn iż-żewġ stati bil-ghan li jiġi stabbilit kontroll kongunt tal-konfini komuni ta' bejniethom;

40. Jiddispijaċi hafna dwar il-fatt li t-tilwima dwar l-isem mal-Greċja qed tkompli timblokka t-triq tal-pajjiż lejn l-adeżjoni fl-UE, u jfakkar fir-rakkomandazzjoni tiegħu lill-Kunsill sabiex jibda n-negożjati għall-adeżjoni immedjatament; jenfasizza l-importanza ta' relazzjonijiet tajbin mal-ġirien u tal-fehim tas-sensitivitajiet tal-pajjiżi ġirien f'dan il-proċess; jistieden lill-gvernijiet sabiex jevitaw ġesti, azzjonijiet u dikjarazzjonijiet kontroversjali li jista' jkollhom effetti negattivi u li jistgħu jżidu l-piż fuq ir-relazzjonijiet tajbin bejn il-ġirien; jinnota b'sodisfazzjon id-djalogu intensifikat bejn iż-żewġ Prim Ministri u jhegġgħom juru għarfien politiku u r-rieda li jagħmlu kompromess u jsibu malajr formola sodisfaċenti għaž-żewġ partijiet;

41. Ifakkar li, f'konformità mal-konkluzjonijiet tal-Kunsill għall-Affarijiet Ġenerali tal-14 ta' Dicembru 2010, iż-żamma ta' relazzjonijiet tajbin mal-ġirien, inkluża soluzzjoni negożjata u aċċettata miż-żewġ nahat rigward il-kwistjoni tal-isem, taht l-awspiċi tan-NU, hija essenzjali;

42. Jistieden lill-Kummissjoni u lill-Kunsill jibdew jiżviluppaw mekkaniżmu ta' arbitraġġ applikabbli b'mod ġenerali bil-ghan li jsolvi kwistjonijiet bilaterali bejn il-pajjiżi tat-tkabbir, bejn l-Istati Membri u l-pajjiżi tat-tkabbir, u bejn l-Istati Membri;

Il-Hamis 7 ta' April 2011

43. Jinnota bi thassib l-użu ta' argumenti storici fid-dibattitu li jinsab ghaddej, inkluż il-fenomenu tal-hekk imsejha "antiquisation", li thedded li tqawwi t-tensjonijiet mal-pajjiżi ġirien u tohloq qasmiet interni godda;

44. Jistieden lir-Rappreżentant Għoli u lill-Kummissarju responsabbli għat-Tkabbir u l-Politika Ewropea tal-Viċinat sabiex jiffacilitaw ftehim dwar il-kwistjoni tal-isem u joffru gwida politika, b'rispett shiħ għall-proċedura ta' negozjati li għaddeja u għad-dispożizzjonijiet tal-Karta tan-NU; iqis li t-tfittxija għal soluzzjoni li tkun aċċettabbli għaž-żewġ partijiet mill-aktar fis possibbli sservi bhala każ ta' prova għall-politika barranija komuni ta' wara Lisbona, kif ukoll għall-kapaċità tal-Unjoni li ssolvi kontroversji persistenti internazzjonali fuq il-fruntieri tagħha;

45. Jistieden lill-Kunsill u lill-Kummissjoni jonoraw l-impenji tagħhom lejn pajjiżi terzi u jippremjaw il-progress u l-isforzi għal riforma tal-pajjiżi li jissodisfaw ir-rekwiżiti tal-Unjoni; jirrimarka li, inkella, ir-rieda ta' dawk il-pajjiżi li jirrifirmaw tista' tiddgħajef;

46. Huwa tal-fehma li prolongazzjoni ohra tal-istatus quo dwar il-kwistjoni tal-isem u kwistjonijiet ohra pendent ma' pajjiżi ġirien jistgħu jkunu ta' theddida mhux biss għall-istabbiltà tal-pajjiż u tar-regjun, iżda wkoll għall-kredibilità tal-politika għat-tkabbir, u għalhekk jistieden lill-partijiet kollha involuti sabiex juru r-rieda tajba tagħhom, solidarjetà u responsabilità sabiex isolvu l-kwistjonijiet pendent; f'dan ir-rigward jistieden lill-awtoritajiet fil-pajjiż javvanzaw l-inizjattiva li jitwaqqfu kumitati ta' esperti kongunti dwar l-istorja u l-edukazzjoni mal-Bulgarija u mal-Greċja;

*

* *

47. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u lill-Gvern u l-Parlament ta' dik li kienet ir-Repubblika Jugoslava tal-Macedonja.

Is-Sitwazzjoni fil-Côte d'Ivoire

P7_TA(2011)0152

Riżoluzzjoni tal-Parlament Ewropew tas-7 ta' April 2011 dwar is-sitwazzjoni fil-Côte d'Ivoire

(2012/C 296 E/15)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Côte d'Ivoire, b'mod partikolari dik tas-16 ta' Diċembru 2010 ⁽¹⁾,
- wara li kkunsidra d-Dikjarazzjoni ta' Bamako tat-3 ta' Novembru 2000 dwar id-Demokrazija, id-Drittijiet tal-Bniedem u l-Libertà fl-Organizzazzjoni Internazzjonali tal-Frankofonija,
- wara li kkunsidra r-riżoluzzjonijiet relevanti tal-Kunsill tas-Sigurtà tan-NU dwar il-Côte d'Ivoire, b'mod partikolari r-Riżoluzzjonijiet 1946 u 1951 (2010) u 1967, 1968 u 1975 (2011),
- wara li kkunsidra d-dikjarazzjonijiet tar-RGh/VP il-Barunessa Catherine Ashton, dwar is-sitwazzjoni fil-Côte d'Ivoire, b'mod partikolari dawk tat-3, l-10, it-12 u d-19 ta' Marzu u l-1 ta' April 2011,
- wara li kkunsidra l-konklużjonijiet dwar il-Côte d'Ivoire adottati mill-Kunsill għall-Affarijiet Barranin fit-3065 laqgħa tiegħu fil-31 ta' Jannar 2011,

⁽¹⁾ Testi adottati, P7_TA(2010)0492.